

## ہندوستان کے عربی فارسی کتابخانے

از مولانا امیاز علی خاں صبیع شی ناظم کتابخانہ عالیہ پرتو

ہندوستان میں مسلمانوں کی آمد سے پہلے عرب اور ہندو کے درمیان تجارتی رشتہ قائم ہو چکا تھا۔ لیکن اس زمانہ میں عربوں کے پاس بہت زیادہ اور علم کم تھا۔ ان لئے ہندوستان میں عربی کتابوں کی تلاش بیکار ہے۔ البتہ ایران کے قدیم باشندے ہندوؤں کے ہم نسل اور ایران کا تدن اپنے پڑوں اور اسی ملک کے تدن کا، بھجوئی تھا۔ اس لئے بعید نہیں کہ سنگریت کے پتکالوں میں زندرو اور تا اونٹرے فارسی کتابیں پائی جاتی ہوں۔ مگر اس قیاس پر تاریخی شہادت کا ملنا دشوار ہے۔

عربی کتاب خانے | عربوں میں کتابیں لکھنے اور جمع کرنے کا رواج دمشق کے خلفاء بنی امیہ کے عہد میں شروع ہوا۔ چنانچہ اس خاندان کے ایک فرد خالد اموی مساتویں صدی عیسوی کے آخر، یا آٹھویں کے شروع میں طب، نجوم، اور کیمیا کی کچھ کتابیں غیر زبانوں سے عربی میں ترجمہ کرائے ایک چھوٹا سا کتاب خانہ مرتبا کیا تھا۔ لیکن کتابیں لکھنے اور جمع کرنے کا عام شوق بعد ام کے عہدی خلیفہ ابو جعفر منصور کے زمانہ میں پیدا ہوا۔ اس نے سنگریت، یونانی، سریانی، قبطی اور ایرانی زبانوں کی علمی کتابوں کا عربی میں ترجمہ کرنے کے لئے بہت بڑا مکملہ قائم کیا تھا۔ اس مکملہ کی شہرت ہندوستان پہنچی تو یہاں کا ایک ریاضی وال پنڈت سنگریت کی اور کتابوں کے ساتھ ہیئت کی مشہور کتاب "سدھانتا" کا نسخہ لیکر ۱۵۶<sup>۱۵۶</sup>ء میں اس کے دربار میں حاضر ہوا۔ خلیفہ نے کتاب پسند کی اور

اپنے درباری مترجم محمد بن ابراہیم فرازی سے اس کا عربی میں ترجمہ کر لیا۔

ہارون رشید کے زمانہ میں عرب، ہندی تعلق اتنا بڑھ گیا کہ خلیفہ اور ہندی طبیوں کے درمیان دوستہ خط و کتابت ہونے لگی۔ انفاقاً ہارون ایسا سخت بیمار ہوا کہ ملک کے طبیب علاج کی ہار گئے بغدا دیں ایک ہندی طبیب "منکا" کی بہت شہرت تھی۔ ہارون نے اُسے ہندوستان سے بلا کر بغداد کے برکی شفا خانہ کا افسر اعلیٰ بنادیا۔ اس فلسفی طبیب نے سنسکرت کی بہت سی کتابیں عربی میں ترجمہ کیں۔ ہارون کے دربار میں اور ہندو فلسفی اور طبیب بھی ملازم تھے جن میں سے ایک ابن حنن کے نام سے مشہور ہے، یہ بھی برکی شفا خانہ کا افسر رہا ہے اور کمی سنسکرت کتابوں کا مترجم ہے۔

ہارون کے وزیر اعظم یحییٰ بن خالد برکی نے ایک مسلمان عالم اس غرض سے ہندوستان پہنچا کر یہاں کے رسم و رواج، مذہبی عقائد، اور جڑی بٹیوں کی تحقیقات کرے۔ اس نے بغداد واپس پہنچ کر ایک رپورٹ پیش کی تھی، جو ابن ندیم نے تیسری صدی ہجری تک دیکھی تھی۔ غالباً اس رپورٹ پر ہارون رشید نے عمل کا ایک وفد ہندوستان کے پنڈتوں سے مذہبی گفتگو کرنے کے لئے روانہ کیا۔ اس تفصیل سے یہ نتیجہ ہوتا ہے کہ ہارون رشید کے عبد تک جس نے ۱۹۳۷ء سے ۱۹۸۷ء تک سلطنت کی ہے، ہندوستان (یادوسرے لفظوں میں سندھ) کے پنڈت اور راجھے عربی زبان اور اس کی کتابوں سے اچھی طرح واقعہ ہو چکے تھے اور ان کے پاس عربی کتابوں کے ذخیرے یا کتابخانے تھے، ورنہ مسلمان عالموں کے وفد سے ان کی گنگلاؤ ادھوری رہتی۔ لیکن افسوس کہ آٹھویں صدی عیسوی کے ان عربی کتاب خانوں کا ذکر ہندوستان کی فارسی تاریخوں میں مطلق نہیں کیا گیا ہے۔ فارسی کتاب خانے ایران کی پرانی زبان نے مسلمانوں کے میل جول کے بعد جو صورت اختیار کی اسی کو ہم عام طور پر فارسی زبان کہتے ہیں۔ اس زبان میں عربی اندان کی شعر گوئی کی ابتداء ماموں رشید

عہاسی کے زمانہ میں بتانی جاتی ہے لیکن نہیں کتابیں لکھنے کا رواج خراسان کے سامانی بادشاہوں کے زمانہ میں ہوا۔ وقت رفتہ سلطان محمود کے وقت تک شروع نظم کی کتابوں کی خاصی تعداد پیدا ہو گئی۔ جن میں طبری کی تفسیر اور تاریخ کے ترجیح، فردوسی کا شاہنامہ اور روکی، عصری وغیرہ کے دیوان قابل ذکر ہیں۔

سلطان محمود کے ہندوستان پر حملوں نے یہاں کے راجوں مہاراجوں کو غزنی کے دربارت روتی یا شہنشاہ کا رشتہ پیدا کرنے پر مجبور کیا جس کے لئے ضروری تھا کہ دونوں فرقے ایک دوسرے کی زبان سے واقف ہوں۔ بالخصوص سنیوں اور شاہی مسیحی شیعیوں کے لئے ان دونوں زبانوں میں ہمارت لازمی تھی۔ ان حالات میں پنجاب اور سندھ میں فارسی کتابوں کا سنسکرت پستکالوں کے اندر بایا جانا تاریخی قیاس کے خلاف نہیں۔ لیکن خود فارسی تاریخ اور سلسلہ میں چپ ہے اور قطب الدین ایوب سے پہلے کے کسی کتابخانے کا پتہ نہیں بتاتی۔

کتابخانوں کے اقامہ | ہندوستان کے اسلامی کتابخانوں میں ہر زبان کی کتابیں ہوتی تھیں اس لئے ہمیں ان مخلوط کتابخانوں کو دو فسموں میں باٹنا چاہئے۔ پہلی قسم شخصی کتابخانوں کی ہے، جس میں شاہی اور بُغی ذخیرے شامل ہیں۔ دوسری قسم توفی کتابخانوں کی ہے، جس میں مدرسی اور عام کتابخانے شامل ہیں۔

شاہی کتابخانے | سب سے پہلے ہندوستان کے شاہی کتابخانوں کو لیجئے۔ ان میں سب سے پرانا تو سندھ کا شاہی کتابخانہ ہو گا لیکن اس کے حالات تاریخ کے پردہ میں چھپے ہوئے ہیں۔ البتہ دلی کے کتابخانے کے اکاڈمک حالات ملتے ہیں۔ قیاس چاہتا ہے کہ یہ کتابخانہ شہاب الدین غوری کے علام قطب الدین ایوب نے اپنے عہد میں قائم کیا ہو گا۔ کیونکہ یہ بچپن میں اپنے ایک فاضل آقا قاضی قفر الدین کے بھوپول کے ساتھ تمام علوم و آداب کی تعلیم کر چکا تھا۔ لیکن تاریخ بتاتی ہے کہ

شمس الدین المتفق کے بیٹے ناصر الدین محمود کے حضوریں قاضی مہاجر سراج نے اپنی تاریخ طبقاتِ اسلامی کا نسخہ پیش کیا تھا اس لئے اس کتاب کو شاہی کتابخانہ کی پہلی اینٹ کہا جاسکتا ہے۔

غیاث الدین بلبن کے دربار میں علام، شعرا و رہل ہند کا ایسا مجمع ہوا کہ اس کے سامنے محمود اور سخیر کے دربار پیکے پڑ گئے۔ اس کا بڑا بیٹا محمد سلطان، حاکم ملتان بھی بڑا ہیں، خوش ذوق اور وسیع النظر ادیب تھا اور اس کے کتابخانے میں ایران کے پرانے پرانے شاعروں کا کلام محفوظ تھا۔ اس لئے خود بلبن کے محل میں اس سے بڑھا چڑھا کتا بخانہ ہونا چاہئے۔ مگر تاریخ میں صرف ایک کتاب کا ذکر آیا ہے جو سلطان کی مرتب کی ہوئی تھی اور اس کے انتقال کے بعد بادشاہ نے اپنے ایک، امیر علی جامدار کو دیئی تھی۔

جلال الدین طلحی کے زمانہ میں امیر خسر و صحف داری کی خدمت پر مأمور تھے جو کتا بدار کی طرح کتابخانہ شاہی کا انتظامی عہدہ معلوم ہوتا ہے۔ اس خاندان کے عہدِ حکومت میں امیر خسر و اور حسن سنجی وغیرہ علام و شعرا کی کتابیں شای کتاب خانہ میں داخل ہوئیں، جن میں سے شنیز پہنچ کے انعام میں مہار شاہ خلیجی نے خسر و کوہا تھی کے سہوzen سونا چاندی عطا کیا تھا۔

سلطان محمد غلن طب، نجوم، حکمت، ریاضی اور منطق کا بڑا عالم تھا، اس نے تاریخ کا مذہب العہد بہت کیا تھا۔ فرشتہ کہتا ہے کہ یہ اپنے درباری عکیبوں اور فلسفیوں سے بحث مباحثہ کرتا تو اپنے قول کے ثبوت میں پچھلے فلاسفوں کی کتابیں پیش کرتا تھا۔ اس سے معلوم ہوتا ہے کہ اس کے کتابخانہ میں تاریخ اور فلسفہ کی قدمائی کتابیں بہت تھیں مگر تاریخ فرشتہ میں کتاب مشارق اور مغارب سینا کی کتاب الشفا کا نام آتا ہے۔ کتاب الشفا کا یہ نسخہ جسے یاقوت مستقصی نے ایک جلدیں لکھ کر تمام کیا تھا، کسی ایرانی نے بادشاہ کو تحفہ میں دیا تھا۔ بادشاہ نے ازراؤ قدر دانی اُسے دو لاکھ مشقال یا اس سے کچھ زیادہ انعام میں عطا کئے۔

فیروز شاہ تغلق کتابوں کا بڑا شوقین تھا۔ ۱۳۷۴ء میں اس نے نگر کوت کا قلعہ فتح کیا تو مخبروں نے اطلاع دی کہ جواں لامکھی کے مندر میں سنکرتی کتابوں کا بڑا اچھا کتابخانہ ہے جس میں پرانے پنڈتوں کی تیرہ سو کتابیں محفوظ ہیں۔ بادشاہ نے ان کتابوں کو شاہی کتابخانہ میں داخل کر کے سنکرت کے عالمول گئی کتابوں کے فارسی ترجمے کرائے۔ دلآل فیروز شاہی، جسے اعز الدین خالد خانی نے فارسی نظم میں لکھا ہے اسی کتابخانہ کی ایک کتاب کا ترجمہ ہے یہ تمام کتابیں شگون، فال، حکمتِ طبیعی اور کشتی کے فن پر تھیں۔ بدایوں نے نشانہ میں یہ ترجمے لاہور کے کتابخانہ میں دیکھتے۔

غالباً تغلق خاندان کے آخری بادشاہ ناصر الدین کے عہد میں امیر شیور کی فوج نے دلی کے مال و اباب کے ساتھ کتابخانہ بھی لوٹ لیا اور یہ جواہر ہندوستان کی ایوان تقلیل ہو گئے سلطان سکندر لودی کے زمانہ میں دلی کے شاہی کتابخانہ نے پھر جنم لیا۔ اس بادشاہ نے علمائے ملک کی ایک مجلس بحث قائم کی تھی جس میں خود بھی حصہ لیا کرتا تھا۔ اہل علم نے بادشاہ کی توجہ دیکھ کر مختلف علموں پر کتابیں لکھیں، اور ان کے نسخے بادشاہ کے حضور میں پیش کئے، ان کتابوں میں کی ایک فرنگ سکندری اور دوسری خواص خان لودی کے بیٹے میاں بھووا کی معدن الشفا ہے جو وید کی صندی کتابوں سے مرتب کی گئی تھی۔

اب رسمیم لودی کے بعد سلطان بابر اس کتابخانہ کا مالک قرار پایا۔ اس کے زمانہ میں ابر رسمیم لودی کے ایک سردار دولت خاں کے بیٹے غازی خاں کا کتابخانہ بھی شاہی قبضہ میں آیا بادشاہ نے اس کا ایک حصہ خود کھکھ دوسرا ہمایوں کو عطا کیا اور باقی کتابیں کامران کو کابل بھیجنیں ہمایوں نے شیر شاہ سے شکست کھانی تو اس وقت اُس کے پاس صرف دیوان حافظ شیرازی کا ایک نسخہ تھا جسے فال دیکھنے کے لئے وہ ساتھ رکھتا تھا۔ باقی کتابیں لٹ گئیں۔ دوبارہ

تحت حاصل کے اس نے پھر تابخانہ شاہی قائم کیا۔ ہمایوں کے قلعے میں جس کمرے کو تابخانہ کہا جاتا ہے وہ بہت چھوٹا ہے۔ اگر رہبروں کی یہ نشان دہی ٹھیک ہے تو اس کا مطلب یہ ہے کہ اس نے انسقال تک تابخانہ میں تھوڑی سی کتابیں تھیں۔

اکبر عظیم مغلیہ خاندان کا روشن سورج ہے۔ اس کے زمانہ میں سارا ہندوستان (دکن کی بعض سلطنتوں کو الگ کر کے) دلی سے والستہ ہو گیا تھا۔ اس لئے بنکال، بہار، جنپور، مالوہ، خاندیں، گجرات، کشمیر، قندھار اور کابل کے سارے علمی ذخیرے سمٹ کر دلی کے شاہی کتابخانہ میں جمع ہو گئے۔ اکبر نے اس کے دو حصے کر کے کچھ حرم سرا میں اور کچھ باہر قلعے میں رکھا۔ اس کی علمی و فنی تقسیم و ترتیب کے لئے ضابطہ اور آیین بنائے اور ہندوستان و ایران کے چنے ہوئے خوشنوں، مصور اور صحاف ملازم رکھے۔

اکبر کے بعد، چاندگیر، شاہجهان، اور عالمگیر کے عہد میں اس تابخانے اور ترقی کی۔ بعد ازاں سلطنت کی کمزوری کے ساتھ یہ بھی اجرٹنے لگا، حتیٰ کہ نادر شاہ نے حملہ کیا اور غالباً تحفِ طاؤس اور کوہ نور کے ساتھ اس کا بڑا حصہ بھی ایران چلا گیا۔ بچی کچھی کتابیں مرہٹوں کے زور نے ہندوستان میں بکھیر دیں۔ میر عالم جیدر آبادی کا بھائی عبد اللطیف شتری شاہ عالم ثانی کے عہد میں دلی پہنچا، تو اس کتابخانہ کا عدم وجود بر ابر تھا۔ اس لئے اُس نے دلی کے ذکر میں اس کا نام تک نہیں لیا۔ اور آصف الدولہ کے کتاب خانے کے داروغہ کی زبانی یہ بیان کیا کہ لکھنؤ کے کتابخانے میں کئی سوجدیں مصنفین کے اپنے قلم کی لکھی ہوئی موجود ہیں۔ جو تیموری سلطنت کے بگڑنے کے بعد یہاں ہیچی تھیں۔ تاہم ظفر شاہ کے وقت تک کچھنہ کچھ کتابیں شاہی کتابخانہ میں تھیں۔ چنانچہ میاں نذیر حسین صاحب محدث دہلوی ولیعہد کے توسط سے وہاں سے کتابیں پڑھنے کے لئے لاتے تھے۔ غدر کے ہنگامے نے یہ بساط بھی المٹ دی۔

دکن کے شاہی کتابخانے احمدنگر کے نظام شاہی خاندان کے پاس بھی عمدہ کتابخانہ تھا۔ فرشتہ نے مرضی نظام شاہ بھری کی ملازمت کے زمانے میں شاہی کتاب خانے میں ایک رسالہ دیکھا تھا، جس میں دکن کے بھنی بادشاہ علاء الدین حن کے نسب کی تحقیق کی گئی تھی۔

گولکنڈہ کا قطب شاہی خاندان بھی علم و فضل کا شیدائی تھا۔ کتاب خانہ ریاست رامپور میں قطب شاہی کتاب خانے کی متعدد کتابیں محفوظ ہیں۔ ان میں کی ایک کتاب جہان انش ہے اس کے سرور قرآن پر عبد اللہ قطب شاہ کی ہبڑا و محمد قطب شاہ کی ہبڑا اور ۱۰۳۲ھ کی دستخطی تحریر ہے جس میں مصنف کا نام اور زمانہ بتایا گیا ہے۔ غالباً عالمگیر کے زمانہ میں یہ کتاب خانہ دلی کے شاہی کتابخانے میں گھُل مل گیا۔

بیجا پور کے عادل شاہی دربار پر اکبر و جہانگیر کو رشک آتا تھا۔ فرشتہ نے اپنی مشہور تاریخ ابراہیم عادل شاہ کے کارنامے سراہنے کے لئے لکھ کر اس کا نام "لکشن ابراہیمی" رکھا ہے۔ اس کے صفات میں یہ بازار کی تعریف تو بالغہ کی حد تک کی گئی ہے مگر عادل شاہی کتابخانے کا تذکرہ ایک جملے میں بھی نہیں کیا۔ البتہ ماشر حسینی کے مصنف نے مولانا محمد باقر کاشانی کے حال میں لکھا ہے کہ ۱۰۵۴ھ میں ابراہیم عادل شاہ نے انھیں اپنے کتابخانے میں ملازم رکھا تھا جہاں وہ ۲۰ سال سے برابر کام کر رہے ہیں۔ کتابخانہ ریاست رامپور میں اس بادشاہ کے بھی کی ہری نئے موجود ہیں۔ ہندوستان اور سیرون ہند کے دوسرے کتابخانوں کی فہرستوں سے بھی بہت سے عادل شاہی نوادرات کا پتہ چلتا ہے۔ اس کے کتاب خانے کے نخوب پر۔ کتابخانہ ہمایوں اشرف اقدس اعلیٰ ابراہیم عادل شاہ خلد اشہر ملکہ خوش خط نتیعلق میں لکھا ہوا ہے۔

خاندان میں کے فاروقی بادشاہوں کا کتابخانہ قلعہ آسیر میں رہتا تھا۔ ۱۰۱۳ھ میں فرشتہ ابراہیم عادل شاہ کی بیٹی کے ڈوسلے کے ساتھ بہران پر گیا ہے تو قلعہ آسیر فتح ہو چکا تھا۔ اور

کتابخانے کی نگرانی خواجہ علی اس فرائیں کے متعلق تھی۔ انہوں نے فرشتہ کی فرمائیں پر کتاب خانہ کو ایک بارداشت نکالی، جس میں فاروقی سلاطین کا نسب درج تھا۔ اسی کی رو سے تایبخ فرشتہ میں اُن کے ذب کی تحقیق کی گئی ہے۔

کشمیر کے بادشاہ سلطان زین العابدین (۱۴۶۲ء تا ۱۵۰۴ء) نے ایک دارالترجمہ قائم کیا تھا جس میں فارسی سے ہندی اور ہندی سے فارسی زبان میں کتابوں کے ترجمے کئے جاتے تھیں۔ چنانچہ کشمیر کے پرانے بادشاہوں کی تاریخ راج ترنگی اُسی کے حکم سے پہلی بار فارسی میں ترجمہ ہوئی۔ اس سے ظاہر ہے کہ اس بادشاہ کے پاس کتنا بڑا اور عمده کتابخانہ تھا۔

جونپور کے شاہی کتابخانے کے بارے میں تایبخ خاموش ہے۔ لیکن مشیر خاندان اور خصوصیت کے ساتھ ابراہیم شاہ شرقی کی علمبرداری اور ہنر فرازی نے جونپور کو بغداد اور قرطہ سے بڑھا چڑھا دیا تھا۔ قاؤں ابراہیم شاہیہ جسے ہندوستان اور یورپ کے فہرست نگاروں نے ابراہیم عادل شاہ بیجا پوری کی طرف منسوب تباہی ہے اس شرقی ابراہیم شاہ کے لئے لکھا گیا تھا۔ اس کے علاوہ اور کتابیں بھی اس کے نام پر تصنیف ہوئی ہیں لہذا کم از کم یہ تباہی تو اس کے کتابخانے میں ضرور ہوں گی۔  
گجرات میں سلطان محمود کے علام اغماڑ خاں نے جوابی آقا کے انتقال کے بعد مظفر شاہ کے لقب کے ساتھ بادشاہ بن بیٹھا تھا، احمد بادیں بڑا نایاب کتابوں کا ذخیرہ جمع کیا تھا۔ اکبر کے عہد میں گجرات فتح ہوا اور بادشاہ کے حضور میں لوٹ کی تباہی پیش کی گئیں تو بادشاہ نے اپنے ہاتھ سے سب کی سب درباری امیروں اور عالموں میں تقسیم کر دیں۔ ان میں سے کچھ تباہی مورخ بدالوی کو بھی ملی تھیں۔

لکھنؤ کا کتاب خانہ [ولی اجر کر لکھنؤ اباد ہوا تو اہل علم کے ساتھ کتابیں بھی یہاں بننا شروع ہو گئیں] اور دیکھتے دیکھتے لکھنؤ کا شاہی کتاب خانہ بہت عظیم اثاثاں علمی خزانہ بن گیا۔ میر عبداللطیف شتری

نواب آصف الدولہ کے عہدِ حکومت میں اس کتاب خانے کی زیارت کی تھی وہ اپنے سفر نامے میں لکھتا ہے کہ اس کتاب خلنے میں عربی، فارسی اور انگریزی کے تمام علوم و فتوح، نظم، شراور تاریخ وغیرہ کے تین لاکھ چیزوں، خوشحال اور نفسی نسخہ محفوظ ہیں اور ہر سو نسخوں کی دیکھ بھال پر ایک شخص مقرر ہے۔ اگلے پچھلے خوشنویسوں کے ہاتھ کے کتبے، ایران، ہندوستان، روم اور یورپ کے مصوروں کے قلم کی تصویریں اتنی ہیں کہ عمر بھر میں بھی نہیں دیکھی جا سکتیں۔ جہنم کتب خانے مجھ سے بیان کیا کہ پائیں سو نسخہ مصنفین کے قلم کے لئے ہوئے ہمارے یہاں ہیں جو سلطنتِ نیموری کے بگڑنے کے بعد شاہِ اودھ کے قبضے میں آگئے ہیں۔ حق یہ ہے کہ شاہِ اودھ کے تمام خزانے، دفینے اور سونے چاندی اور جواہر لات کا سامان اس کتاب خانے کے مقابلہ پر قیمت کا بھی نہیں۔

لیکن ۱۸۴۵ء میں ڈاکٹر اشپر نگر شاہان اودھ کے کتابخانوں کی فہرست بنانے کے لئے حکومت ہند کی طرف سے لکھنؤ بھیجا گیا، تو اسے صرف دس ہزار کتابیں مل سکیں جو تین علیحدہ علیحدہ عمارتوں میں رکھی ہوئی تھی۔ ان میں سے جو تین ہزار نسخہ موتی محل میں اور ایک ہزار کوٹھی فرج بخش میں تھے، ان کی حالت بہتر تھی لیکن کتابخانے کا بڑا حصہ جو تو پختاں کی عمارت کے ایک گوشہ میں بھر دیا گیا تھا چڑبوں کی آما جگاہ تھا۔ اس کتاب خانہ کا آغاز حافظ رحمت خاں کے لاجواب ذخیرے سے ہوا۔ جسے پرانے دو تھانے کی عمارت میں، جور و می دروازے اور گوتی کے آہنی پل کے درمیان ایک اوپنے مقام پر واقع تھی، رکھا گیا تھا۔ بعد ازاں اس کو ترقی ہوئی با شخصی غازی الدین حیر رہا شاہ اودھ نے اس کو خوب مالا مال کیا۔

اگرچہ یہ ذخیرہ غدر سے پہلے ہی لٹنا شروع ہو گیا تھا لیکن ۱۸۵۷ء کے بعد بالکل بر باد ہو گیا۔

نجی کتاب خانے پرانے نجی کتابخانوں کی تعداد معلوم کرنا اور کسی ریت کے میلے کے ذردوں کو گنبدانوں برابر ہیں۔ ہندوستان کا کوئی قصبہ ایسا نہ تھا جہاں ایک دو عالم نہ ہوتے ہوں اور چونکہ اُس زمانے کے لوگ کتاب مانگے میں دینے کو بیوقوفی اور بانگ کروالیں کر دینے کو گدھاں کہا کرتے تھے، اس لئے ہر پڑھنے لکھنے کے پاس چھوٹا ماموٹا کتابخانہ ہونا ضروری تھا۔ تاریخ میں جن دو چار مشہور نجی کتابخانوں کا تذکرہ ملتا ہے، ان میں سے ایک سلطان غیاث بلبن کے بیٹے محمد سلطان کا کتاب خانہ تھا۔ پشاہزادہ کی سال تک ملتان کا حاکم رہا اور عین جوانی میں شہید کر دیا گیا۔ اس کے علم و دانش کی یہ حالت تھی کہ امیر خسر و جیسا عدیم المثال ادیب عقل و فرات، یادداشت، خوش نبھی اور دقیقہ نبھی میں اس کو لیکتا مانتا تھا۔ اس کی مجلس میں ہمیشہ شاہنامہ فردوسی دیوان خانی و انوری اور خمسہ نظامی وغیرہ بلند پایہ کتاب میں پڑھی جاتی تھیں۔ اس کے کتابخانے میں تمام متقدین شعرا کے دواوین موجود تھے، جن میں سے میں ہزار عده شعر انتقاپ کر کے اس نے ایک خوش خط بیاض مرب کی تھی۔ شیخ سعدی کے اپنے قلم کے اشعار بھی اس کتاب خانے میں تھے جو شیخ نے شہزادے کو تحفہ میں ارسال کئے تھے۔

شیخ فرید الدین شکر گنچ کے پاس بھی کتاب خانہ تھا۔ فوائد الفواد میں اس کا ذکر موجود ہے۔ اسی کتاب میں شیخ نجیب الدین متوکل کے کتاب خانے کا بھی مذکور ہوا ہے۔

دولت خاں حاکم پنجاب کے بیٹے غازی خاں کا کتاب خانہ بھی بے نظیر تھا۔ جب بابر بادشاہ کے ہاتھ یہ کاغذی ہیرے آئے تو بقول فرشتہ اسے ہیرے جواہر اور سونے چاندی کے سامان سے زیادہ ان کے ملنے کی خوشی ہوئی تھی۔ اس کتابخانے میں نہیں علوم سے متعلق کتابیں زیادہ تھیں اور سب کی سب نہایت صحیح اور خوش خط لکھی ہوئی تھیں۔

شاہ جہاں کے بڑے بیٹے داراشکوہ نے بھی بڑا عمدہ کتاب خانہ جمع کیا تھا۔ نقفات الانس

مولانا جامی کا ایک نسخہ کتاب خانہ ریاست رامپور میں محفوظا ہے اس کے سرور ق پردا راشکوہ کی دو  
دستخطی تحریریں ثبت ہیں، جن سے معلوم ہوتا ہے کہ اُس نے خود اس کتاب کی تصحیح کی ہے، اور دوسری  
بار جب اس کا مطالعہ کیا ہے تو اُس وقت وہ نو شہر (صوبہ سرحد) میں مقیم تھا۔ یہ زمانہ وہی ہے جبکہ  
داراشکوہ سکیتہ الاولیا لکھنے میں مصروف ہے اس سے یقیناً کیا جاسکتا ہے کہ اس نے نفاثات کے  
اسی نسخے کو اپنی تصنیف میں پیش رکھا تھا۔

شاہ بہمان کی بڑی بیٹی جہاں آرائے کے پاس بھی عده کتاب خانہ تھا۔ چنانچہ اس کی اپنی  
کتاب مونس الارواح کا دوہ نسخہ جو اس کے کتاب خانے کے لئے لکھا گیا تھا۔ دارالصنفین اعظم گذہ  
کے کتاب خانے میں موجود ہے۔ کتاب خانہ ریاست رامپور میں بھی رالعبدالله النصاری کا ایک  
نسخہ محفوظ ہے جو شاہ بہمان نے سکھ جلوس میں جہاں آرائیگم کو دیا تھا۔ اس کے آخری صفحہ پر  
جہاں آرائیگم کی دستخطی تحریر ہے۔

عالملیگر کی بیٹی زیب النساء گم کا کتاب خانہ بہمنستان کے بڑے نادر کتابخانوں میں گناہنا  
تھا اور اُس کی شہرت ایران و قوران تک پھیل گئی تھی۔ گم کو عده اور نفسیں خط کے نسخے جمع کرنے کا بڑا  
شوق تھا۔ چونکہ کشمیر میں کاغذ اچابانتا تھا اس لئے اس نے ملا محمد شفیع کی نگرانی میں ایک دفتر کشمیر  
میں فاقم کیا تھا، جس میں سارہ خوشنویں اور نقاش و طلاء کا ملازم تھے۔ دفتر سے کتابیں نقل ہوئیں  
اس کے پاس آتی تھیں اور یہ انھیں پڑھ کر کتاب خانے میں داخل کر لیتی تھی۔ زیب النساء کا نسخہ  
اس دفتر میں تیار ہوا تو خود عالملیگر اُس کی دیوہ زیبی پر لوت گیا تھا۔

خدوم الملک اور ابوالغیض فیضی کے پاس بھی اچھے کتاب خانے تھے، جو ان کے مرنس کے بعد  
اکبر نے بھی سرکار صنبط کر لئے تھے۔ فیضی کے کتاب خانے کی چار ہزار جھپسوں نفسی اور صحیح کتابوں میں اکثر  
بنجھٹ مصنف یا عہد مصنف کی تھیں۔ جب ان کتابوں کو چھانٹا گیا تو اعلیٰ درجے کی کتابیں نظم، طب،

بخوم، موسیقی، اوسط درجہ کی حکمت، تصوف، ہیئت اور ہندسہ کی اور معمولی درجہ کی تغیر، حدیث فقہ اور دوسرے نسبی علوم کی نکلیں۔

مغل دربار کے امراء میں سب سے بڑا اور نادر کتابخانہ میرزا عبد الرحیم خانخانان کا تھا۔ یہ ذخیرہ گجرات، بالوہ، اور خانہ نویں کی صوبہ داری کے زمانے میں جمع کیا گیا تھا۔ بڑے بڑے فاضل اس کتابخانے میں ملازمت مل جانے کی آرزو کیا کرتے تھے۔ اور داروغہ، کتابدار، مصور، خوشنویں، طلاکار اور جلد سازوں کا بہت بڑا عملہ اس میں کام کرتا تھا۔ خانخانان کی دستخطی کتابیں اکثر کتابخانوں میں پائی جاتی ہیں۔ ان کی قدامت، صحت اور خوبصورتی سے اُس کے ذوق پر خاص روشنی پڑتی ہے۔ کتاب خانہ ریاست رامپور میں مصباح اللہ بنوی کے ایک قدیم الخطاط نے پرانخانہ اس عربی میں پنی ملکیت کی عبارت لکھی ہے۔ اس سے یقین ہو جاتا ہے کہ وہ عربی کا عالم تھا۔

محالی شہر (جونپور) کے ایک بزرگ قاضی شاہ الدین جفر کے پاس بھی کتابخانہ تھا جسے قاضی صاحب کے اخلاق نے بہت ترقی دی۔ آخر میں اس کا اکثر حصہ فروخت ہو کر ہندوستان کے دوسرے کتابخانوں میں پہنچ گیا۔ کتاب خانہ ریاست رامپور میں بھی اس کی بہت سی کتابیں پائی جاتی ہیں تاہم اب بھی اس خاندان میں کئی ہزار نسخے موجود ہیں۔

سندرہ میں قاضی الدولہ سیوانی اور میر عصوم بھکری کے کتابخانے، گجرات میں شیخ عبدالقدار حضری کا کتابخانہ، دلی میں میرزا محمد حارثی بدشتی صاحب تایم خاں محمدی اور شاہ ولی اللہ محمدث دہلویؒ کے کتابخانے، بلگرام میں میر علام علی آزاد کا کتابخانہ، میرٹھ میں حکیم غلام نجی الدین کا کتابخانہ اور لکھنؤ میں حکیم سعی الدوله کا کتابخانہ بھی بہت بڑا تھا۔ اس آخری کتابخانے کو مولانا بشی مر جوم نے بھی دیکھا تھا اس زمانے تک یہ آدھا بھی نہ رہا تھا۔ اس کے باوجود مولانا اس کو عدم المثال کہا کرتے تھے۔

مدرسی کتاب خانے | ہندوستان کے بادشاہوں اور امیروں نے سینکڑوں عالی شان سے ہندوستان کے مختلف شہروں میں قائم کئے تھے۔ ان میں استادوں اور طلباء کے استعمال کے لئے کتاب خانے بھی قائم کئے جاتے تھے۔ تاریخ کی کتابوں میں جن مدرسوں کے ساتھ کتابخانوں کا بھی ذکر کیا گیا ہے، ان میں ایک عثمان پور (جگرات) کا درس ہے۔ احمد آباد (جگرات) کے پاس سابرندی کے کنارے ایک صوفی بزرگ شیخ عثمان نے ایک گاؤں عثمانپور کے نام سے آباد کر کے اس میں ایک مدرسہ تعمیر کیا تھا۔ محمد شاہ بادشاہ جگرات کو ان سے بڑی عقیدت تھی۔ اُس نے شیخ کے اشارے پلے شاہی کتابخانہ کا بڑا حصہ اس مدرسے کے لئے وقف کر دیا تھا۔

دوسرا کتاب خانہ بیدر (دکن) کے مدرسہ میں تھا جسے محمد شاہ بہمنی کے وزیر اعظم خواجہ جہاں محمود گداداں نے ۱۴۵۸ء میں تعمیر کیا تھا۔ خواجہ جہاں کے پاس بقول فرشتہ میں ہزار ہزار روپا ایت صدقیۃ الاقالیم تیس ہزار کتابوں کا ایک کتاب خانہ تھا، جو انہوں نے مدرسے کے لئے وقف کر دیا تھا۔

ہر ستم میں خانقاہ شیخ گیر سے متعلق مدرسہ تھا، جس میں تقریباً ایک لاکھ روپے کی قیمت کا کتابخانہ بھی تھا۔

فرخ آباد میں سید ولی اللہ نے ۱۷۰۰ء میں ایک مدرسہ تعمیر کر کے اس کے لئے کتابخانہ وقف کیا تھا۔ یہ دونوں کتاب خانے اثاثہ خیر کی روایت کے مطابق کچھ مدت پہلے تک موجود تھے۔ عام کتاب خانے | بظاہر یہ خیال کیا جاتا ہے کہ عام کتاب خانہ یا پبلک لائبریری یورپ کی ایجاد کی لیکن واقعہ یہ ہے کہ یورپ کی ترقی سے بہت پہلے اسلامی بلکوں میں متعدد پبلک کتابخانے مسلمان قائم کر چکے تھے۔ ہندوستان میں بھی آج سے ۱۷۲۳ء سال قبل دلی کے اندر حضرت شیخ نظام الدین محبوب الہیؒ نے ایک پبلک کتاب خانہ قائم کیا تھا۔ شیخ عبدالحق محدث دہلویؒ

نے اخراج الایخاریں شیخ کے خلیفہ بنگال اخیر سراج کے تذکرے میں لکھا ہے کہ یہ اپنے پیر و مرشد کے وصال کے بعد دلی سے چلے تو شیخ کے عطا کئے ہوئے تبرکات کے ساتھ اُس کتاب خانے کی کچھ کتابیں بھی لے گئے جو شیخ نے حصہ شد و قفت کر دیا تھا۔ چونکہ شاہ نظام الدین اپنے وقت کے بہت بڑے عالم اور مرجعِ خلائق تھے۔ اس لئے قیاس یہ ہے کہ ان کا کتابخانہ بھی اُس عہد کا بہت بڑا کتاب خانہ ہو گا۔ لیکن جہاں تک مجھے علم ہے اب اُس کا نام و نشان باقی نہیں رہا۔ کتابخانے کا عملہ اذکورہ بالا کتاب خانوں کے استظام کے لئے مالکِ کتب خانہ کی مالی حالت کے مطابق عملہ بھی تو کوئی کھاجا نہ تھا۔ تاریخی شہادت یہ ہے کہ بادشاہ اور امرا کے کتاب خانوں میں حصہ اپنی عہدیت رکھتے تھے۔

(۱) داروغہ۔ یا الائبریریں۔ اس عہدے کا کام پورے کتاب خانے کی نگرانی تھا اور عموماً بڑے بڑے عالم اس خدمت کو انجام دیا کرتے تھے، ان کو تجوہیں بھی خاص ملتی تھیں اور اکثر بادشاہ کی طرف سے منصب بھی عطا ہوتے تھے۔

(۲) کتابدار۔ ابتداء میں یہ عہدہ داروغہ کے قائم مقام تھا۔ چنانچہ ہایاں کے وقت تک کتاب خانے کے تنظیم کے لئے یہی انශنا تاریخ میں بتاہی۔ اکبر کے عہدیں خاندان ان کے یہاں ایک وقت میں کمی کی کوئی کتابدار کام کرنے نظر آتے ہیں، جس سے یہ نتیجہ نکلتا ہے کہ اس زمانے میں ان کا کام کتابوں کی ترتیب اور حفاظت رہ گی اتحا۔ بعض کتابدار خاطلی اور مصوری کا فریضہ بھی انجام دیتے تھے۔ چنانچہ مولانا ابراہیم نقاش، خاندان ان کے کتابخانے میں کتابداری پر ملازم تھے۔ مگر عبد الباقی نے ان کے قلم کی کتابیں، تصویریں اور طلاء کاری کے بہت سے کام اس کتابخانے میں دیکھتے۔ اس عہدے کی تجوہ کی سو روپے تک ہوتی تھی۔

(۳) خوشنویں۔ (۴) نقاش یا مصور۔ (۵) مذقب یا طلاء کار (۶) صحاف یا جلد ساز

یہ چار عہدے معمولی تھے، ان کا کام نئی کتابوں کی تیاری اور پرانی کتابوں کی مرمت تھا، ان کی تعداد کتاب خانہ کے لحاظ سے کم زیادہ ہوتی تھی اور تنخواہ بھی کاری گر کی فنی مہارت کے مطابق کم و بیش مقرر کی جاتی تھی۔ آئینِ اکبری سے معلوم ہوتا ہے کہ شاہی کتاب خانے کے ان کاریگروں کا مشاہرہ پیارہ کی برابر تھا جو اس وقت کے حساب سے پندرہ سے تیس روپے سکھ انگریزی تک ہے۔ کتاب خانے کی فہرست | بدقتی سے کسی شاہی کتاب خانے کی فہرست کا نامہ ہمارے سامنے ہے جس کی مدد سے فہرست سازی کے اصول متعین کئے جائیں۔ تاہم آئینِ اکبری سے معلوم ہوتا ہے کہ شاہی کتاب خانے میں ہندی، فارسی، یونانی، کشمیری، عربی کتابیں علیحدہ علیحدہ رکھی گئی تھیں۔ اور ہر زبان کی کتابوں کو جدا جدا فنون میں تقسیم کر کے ایک فن کو دوسرے سے پہلے رکھنے میں اُس کی ذاتی شرافت، یعنی غرض و غایت کی برتری کا لحاظ کیا گیا تھا۔ اسی طرح ایک فن کی چند کتابوں کو اگے پیچے رکھنے میں کتاب کی افادی جیشیت ہی نظر تھی۔ اس سے یہ نتیجہ نکلا ہے کہ شاہی کتاب خانہ کی فہرست زبان وار اور فن وار تھی۔

فہرست میں کتاب کا پورا حلیہ درج ہوتا تھا ہے رشتہ اصطلاح میں چہرہ کہتے تھے اس میں کتاب کا نام، مصنف کا نام، سابق مالک کا نام، واقعی یا تھیئی قیمت، کاغذ کی قسم، طلا کاری وغیرہ امور کے ساتھ یہی لکھا جاتا تھا کہ کتاب کب اور کس طرح کتاب خانہ میں آئی اور اور اس پر کس کس اہم شخص کے دستخط ہیں۔ یہ چہرہ دلی کے شاہی کتاب خانوں کی اکثر کتابوں کے اول یا آخریں ہی لکھا ہو انظر آتا ہے جس کا مقصد ہو گا کہ جانچ کے وقت ہیولت سے کتا۔ کو فہرست کے حلیہ سے ملا یا جائے۔

لیکن اُس زمانے میں کتاب پر تبریز مہارہ ڈالے جاتے تھے۔ ڈاکٹرا شیر نگرنے لکھنؤ کے شاہی کتاب خانوں میں یہ نقص ظاہر کیا ہے لیکن میرٹھ کے مکیم فلام محی الدین کے کتاب خانے کی

تمام کتابوں پر نمبر عام اور نمبر خاص درج ہیں۔ چونکہ یہ ان سویں صدی عیسوی کے بزرگ ہیں، اس لئے بعید نہیں کہ انگریزی اثر کے ماتحت نمبر اندازی کی گئی ہو۔ موجودات کی جانش | سال میں ایک ارشادی کتاب خانے کی جانش کی جاتی تھی۔ کتاب خانے کا داغ و کتاب کے جیلے کو فہرست میں لکھنے ہوئے جیلے سے ملا کر کتاب کے اول یا آخر میں بقید "عرض دیا شد" یا "عرض رسید" یا "بجا نہ رسید" یا اس کے ہم معنی کوئی جملہ اپنے قلم سے لکھتا تھا۔ اور اس عبارت کے نیچے اپنی مہر لگاتا تھا۔ اسی طرح جب داروغہ کی ہدی ہوتی یا اس کا انتقال ہونے پر، نیا داروغہ مقرر کیا جاتا تو کتاب خانے کی موجودات کا جائزہ لیا جاتا تھا۔ اس موقع پر جائزہ کے ذمہ کوڑہ بالا جملہ کے ساتھ اکثر یہ بھی لکھا جاتا تھا کہ کس کی تحویل سے کتاب برآمد ہوئی۔

جانش کے وقت اگر کتاب کی ظاہری حالت بدستور ہوتی تو "چہروہ و صدیہ سابق بحال"

لکھا جاتا، ورنہ چہرے میں اس فرق کو ظاہر کیا جاتا جو کتاب میں پیدا ہو گیا تھا۔

کتابوں کی حفاظت | کتاب کو کٹیں سے بچانے کے لئے نیم کی ہری پیاں درقوں کے درمیان میں رکھی جاتی تھیں۔ اس کے علاوہ لفظ "ایکسیج" بھی اکثر کتابوں کے سرورق پر لکھا ہوا ملتا ہے۔ یہ عملیات لفظ ہے جس کے متعلق پرانے بزرگوں کا خیال تھا کہ اگر کسی کتاب پر لکھ دیا جائے تو اس کو کیڑا نہیں کھاتا لیکن تجربے نے یہ ثابت کر دیا کہ کیڑا اخود اس لفظ تک کوٹھا لیتا ہے۔

جلد کی حفاظت کے لئے کتاب پر کٹے کی چوپی چڑھائی جلتی تھی یا اسے کپڑے کے جزو دان میں رکھتے تھے۔ یہ طریقہ جتنا جلد کی حفاظت کے لئے مفید تھا اس سے بڑھ کر فائدہ اس کا یہ تھا کہ ایک کمر مخورہ کتاب اپنے پڑوی نسخوں تک سہوت کے ساتھ اپنے جرا شیم نہیں پہنچاسکتی تھی۔

ہندوستان کے موجودہ ہندوستان کے پرانے کتابخانوں کے اجرجنے کے بعد ملک کے مختلف حصوں میں بہت سے نئے عربی فارسی کتابخانے قائم ہوئے۔ ان میں سے کچھ ہندوستان کی مختلف یوتیوریٹیوں کا بھوپال اور بدرپور سے متصل ہیں۔ کچھ شخصی ہیں اور چند ہندوستان کی ریاستوں کے جمع کے ہوئے ہیں۔ ان میں قابل ذکر کتابخانہ ایشیا بلک سوسائٹی کلکتہ۔ کتابخانہ خدا بخش خاں پٹیا، کتابخانہ ندوۃ العلماء المکھنہ۔ کتابخانہ نواب صدر بایرون جنگ بہادر جسیب گنج۔ کتابخانہ مسلم یونیورسٹی علیگढہ۔ کتابخانہ آصفیہ حیدر آباد، کتابخانہ صاحبزادہ عبدالحیم فراں ٹونک اور کتابخانہ عالیہ ریاست رامپور ہے۔ لیکن قلمی نسخوں کی کثرت، طلا کاری، نقاشی، اور قدامت خط و غیرہ کے نجات سے موخر الزمان کتابخانہ ہندوستان کا سب سے بڑا اور قیمتی کتابخانہ خدا کریم یہ ذخیرہ اور پھیلے پھولے اور سارا عالم اس سے علمی فائدے اٹھائے۔  
کتاب خانہ ریاست رامپور کب قائم ہوا، کیسے کیسے ترقی کی اور اب اس میں کیا کیا ہم اور یہ قیمت نوادرہ میں اس سمجھت پر آئندہ عرض کروں گا۔

### فیض الباری

(طبعہ عصر)  
فیض الباری نہ صرف ہندوستان بلکہ دنیا کے اسلام کی مشہور ترین اور مایہ ناز کتاب ہے۔ کتبخانہ الاسلام حضرت علامہ سید محمد اوز رشاہ صاحب قدس سرہ جو اس صدی کے سب سے بڑے حدث سمجھے گئے ہیں، فیض الباری آپ کی سب سے زیادہ مستند عظیم الشان علمی یادگار ہے جسے چار سخن حکم جلد ول میں دل آویزی دل کشی کی تمام خصوصیتوں کے ساتھ مصر میں بڑے انتظام سے طبع کرایا گیا ہے۔ فیض الباری کی حیثیت علامہ مرحوم کے درس بخاری شریف کے امالے کی ہے جسکو آپ تلمیذ خاص مولانا محمد بدرا عالم صاحب فیض ندوۃ المصنفین دیلی نے بڑی قابلیت دیدہ ریزی اور جانکاری سے مرتب فرمایا ہے۔ حضرت شاہ صاحب تجھ کی تقریر میں کے علاوہ فاضل مؤلف نے جگہ جگہ تشریحی نوٹوں کا اضافہ کیا ہے جس سے کتاب کی افادی حیثیت کمیں سے کمیں پہنچ گئی ہے۔ تکمیل چار جلد ول کی قیمت سو روپے مکتبہ برہان دہلی قرطبیار